



த.வெ.க. அரசின் பட்ஜெட்டில் திட்டங்களை தேடிக்கொண்டே இருக்கிறோம் திராவிட மாடல் ஆட்சியின் திட்டங்கள்தான் இன்றளவும் மக்கள் மனதில் உள்ளது! பேரவையில் ஒ.பன்னீர்செல்வம் பேச்சு!

சென்னை, ஆக. 13 - தமிழ்நாட்டில் திராவிட மாடல் அரசின் திட்டங்கள்தான் தற்போதும் நடைமுறையில் இருப்பதாக தி.மு.க. எம்.எல்.ஏ. ஒ.பன்னீர்செல்வம், பெருமிதம் தெரிவித்துள்ளார். த.வெ.க. அரசின் திட்டங்களை தேடுகிறேன், தேடுகிறேன் தேடிக்கொண்டே இருக்கிறேன் என்றும் விமர்சித்துள்ளார்.

தமிழ்நாடு சட்டப்பேரவையில் த.வெ.க. அரசின் நிதிநிலை அறிக்கை மீது வேறுநாளாக நடந்த விவாதத்தில் பேசிய தி.மு.க. சட்ட மன்ற உறுப்பினர் ஒ.பன்னீர்செல்வம், தேர்தல் வாக்குறுதிகளை மறந்து நிதிநிலை அறிக்கை தாக்கல் செய்யப்பட்டுள்ளதாக குற்றம் சாட்டினார். நிதிநிலை அறிக்கையில் பெயர் மாற்றம் மட்டுமே உள்ளது என்றும் விமர்சித்தார். மக்கள் மனதில் திராவிட மாடல்



அரசின் சாதனைத் திட்டங்கள் மட்டுமல்ல, தி.மு.க. தலைவர் மு.க. ஸ்டாலினும் நிறைந்திருப்பதாக பெருமிதம் தெரிவித்தார். புதிய அறிவிப்புகள் வரும் என எதிர்பார்த்த மக்களுக்கு ஏமாற்றமே கிடைத்திருப்பதாக குற்றம் சாட்டிய ஒ.பன்னீர்செல்வம், த.வெ.க. அரசின் திட்டங்களை தேடினேன், தேடினேன், தேடி

கொண்டே இருக்கிறேன் என்றும் விமர்சித்தார். தமிழ்நாட்டின் உரிமையை விட்டுக்கொடுக்காமல் ஆட்சி நடத்தியவர் தி.மு.க. தலைவர் தமிழ்நாட்டின் உரிமைக்காக தொடர்ந்து போராடிக் கொண்டிருக்கிறார் தி.மு.க. தலைவர் த.வெ.க. ஆட்சி யால் ஏமாந்துபோன பெண்கள், இளைஞர்கள், விவசாயிகள், அரசு ஊழியர்கள் த.வெ.க. அரசின் தேர்தல் வாக்குறுதிகள் அனைத்தும் தூங்கிக் கொண்டிருக்கிறது.

தமிழ்நாட்டின் உரிமையை விட்டுக்கொடுக்காமல் ஆட்சி நடத்திய தி.மு.க. தலைவர் மு.க. ஸ்டாலின், தமிழ்நாட்டின் உரிமைக்காக தொடர்ந்து இன்றளவும் போராடிக் கொண்டிருக்கிறார். த.வெ.க. ஆட்சியால் ஏமாந்து போன பெண்கள், இளைஞர்கள்,

விவசாயிகள், ஆசிரியர்கள் உள்ளிட்ட அரசு ஊழியர்கள் புலம்பி கொண்டிருப்பதோடு, த.வெ.க. அரசின் தேர்தல் வாக்குறுதிகளும் தூங்கிக்கொண்டிருக்கின்றன. முந்தைய ஆட்சிகளில், காவிரி பிரச்சினையில் சட்டரீதியாகவே தமிழ்நாட்டின் உரிமையை நிலைநாட்டியதை சுட்டிக்காட்டிய ஒ.பன்னீர்செல்வம், காவிரி விவகாரத்தில் கர்நாடக அரசுடன் பேச்சுவார்த்தை என்பது தமிழ்நாட்டின் உரிமையை விட்டுக் கொடுப்பதாகும். காவிரியை தொடர்ந்து முல்லைப்பெரியாறு நீர்ப் பங்கீட்டிலும் தற்போது பிரச்சினை எழுந்திருக்கிறது. காவிரி விவகாரத்தில், கர்நாடக அரசின் கருத்தை த.வெ.க. அரசு வலுப்படுத்துகிறதா? இவ்வாறு ஒ.பன்னீர்செல்வம் பேசினார்.

எதிர்க்கட்சித் தலைவர் உதயநிதி ஸ்டாலின் பெருமிதம்!

முதல் பக்கத் தொடர்ச்சி...

எதிராக டெல்லியில் நடந்த மாணவர்கள் போராட்டத்திற்கு த.வெ.க. ஏன் ஆதரவு தெரிவிக்கவில்லை? உயர் கல்வியில் நீட்ட உட்பட எந்த நுழைவுத்தேர்வும் இருக்கக்கூடாது என்பதே திமுகவின் நிலைப்பாடு என முத்துராஜா எம்.எல்.ஏ. தெரிவித்தார்.

இதனையடுத்து தி.மு.க., அதிமுக உள்ளிட்ட அனைத்து கட்சிகளின் ஆதரவுடன் நீட்ட நுழைவுத் தேர்வை ரத்து செய்யக்கோரும் தீர்மானம் ஒருமனதாக நிறைவேற்றப்பட்டது.

த.வெ.க. எம்.எல்.ஏ. சுகுமாரின் பேச்சு அவைக்குறிப்பிலிருந்து நீக்கம்:

சட்டப்பேரவையில் த.வெ.க. எம்.ஏ. சுகுமாரின் பேச்சுக்கு தி.மு.க. உறுப்பினர்கள் கடும் கண்டனம் தெரிவித்ததை தொடர்ந்து, த.வெ.க. உறுப்பினர் பேச்சை அவைக்குறிப்பில் இருந்து சபாநாயகர் நீக்கினார். சட்டப்பேரவையில் த.வெ.க. உறுப்பினர் கண்ணியமாக பேச வேண்டும் என்று சபாநாயகர் கண்டித்தார்.

சட்டப்பேரவையில் நிதிநிலை

அறிக்கை மீதான விவாதத்தில் தி.மு.க. முன்னாள் அமைச்சர்கள் குறித்து த.வெ.க. எம்.எல்.ஏ. சுகுமார் அவதூறாக பேசியதற்கு எதிர்க்கட்சித் தலைவர் உதயநிதி ஸ்டாலின் அவர்கள் கடும் கண்டனம் தெரிவித்தார்.

திராவிட மாடல் ஆட்சியில் அப்போதைய முதலமைச்சர் மு.க.ஸ்டாலின், அமைச்சர்களை தினமும் தொடர்பு கொண்டு மக்கள் பிரச்சனைகளை தீர்த்துவைக்குமாறு அறிவுறுத்தினார் என்றும், தி.மு.க. ஆட்சியில் ஓய்வு இல்லாமல் அமைச்சர்கள் உழைத்தார்கள் என்றும் உதயநிதி ஸ்டாலின் கூறினார். த.வெ.க. எம்.எல்.ஏ. சுகுமாரின் பேச்சுக்கு திமுக கொறடா எ.வ.வேலுவும் கண்டனம் தெரிவித்தார்..

சட்டப்பேரவையில் த.வெ.க. எம்.எல்.ஏ. சுகுமாரின் பேச்சுக்கு தி.மு.க. உறுப்பினர்கள் கடும் கண்டனம் தெரிவித்ததை தொடர்ந்து, த.வெ.க. உறுப்பினர் பேச்சை அவைக்குறிப்பில் இருந்து நீக்குவதாக சபாநாயகர் அறிவித்தார். சட்டப்பேரவையில் த.வெ.க. உறுப்பினர் கண்ணியமாக பேச வேண்டும் என்றும் சபாநாயகர் அறிவுறுத்தினார்.

தமிழ்நாட்டு இளைஞர்கள்

த.வெ.க. அரசுக்கு தக்க பாடம் கற்பிக்கத் தயாராகி விட்டனர்! சட்டப்பேரவை முன்னாள் தலைவர் மு.அப்பாவு வலைதளப் பதிவு!

நெல்லை, ஆக.13 - “தமிழை பழித்தவனை தாயே தடுத்தாலும் விடாதே” என்ற புரட்சிக் கவிஞர் பாரதிதாசன் வரிகளை நெஞ்சில் ஏந்திய தமிழ் இளைஞர்கள் த.வெ.க. அரசுக்கு தக்க பாடம் கற்பிக்க தயாராகி வருகிறார்கள் சி.எம். சார் என சட்டப்பேரவை முன்னாள் தலைவர் மு.அப்பாவு தெரிவித்துள்ளார்.



இது தொடர்பாக அவர் தனது எக்ஸ் வலைதளப் பதிவில் கூறியிருப்பதாவது:- தமிழக அரசு நிகழ்ச்சிகளிலும், பொது நிகழ்ச்சிகளிலும் கல்வி நிறுவனங்களிலும் தமிழ்த்தாய் வாழ்த்தை முதலில் பாடுவதற்கு ஏதுவாக மனோன்மணிமாள் சுந்தரனார் எழுதிய பாடலை 1970 ஆம் ஆண்டு நவம்பர் மாதம் 23ஆம் நாள் “தமிழ்த்தாய் வாழ்த்து” பாடலாக அறிவித்து ஆணை வெளியிட்டார் அப்போதைய முதல்வர் கலைஞர் அவர்கள்.

அவர் வழிவந்த முன்னாள் முதல்வர் மு.க. ஸ்டாலின் அவர்கள் “தமிழ்த் தாய் வாழ்த்தை” ஒவ்வொரு நிகழ்ச்சிகளிலும் தொடக்கத்தில் ஒலிப்பேழையின்றி அனைவரும் எழுந்து நின்று பாடவேண்டும் என 2021 ஆம் ஆண்டு டிசம்பர் மாதம் 12ஆம் தேதி அரசாணை வெளியிட்டு அதன்படி தமிழ்த்தாய் வாழ்த்துக்கு ரிய மரியாதை வழங்கப்பட்டு வந்தது. ஆனால் த.வெ.க. ஆட்சி வந்தபின் “தமிழ்த்

தாய் வாழ்த்து” பாடலை தந்த மனோன்மணியம் சுந்தரனார் பெயர் தாங்கி நிற்கும் நெல்லை பல்கலைக்கழகம் ஆளுநர் பட்டமளிப்பு நிகழ்ச்சியில், தமிழ்த்தாய் வாழ்த்தை மூன்றாவது இடத்திற்கு தள்ளி அவமானப்படுத்திய போது “ஒன்றிய அரசின் சுற்றறிக்கை, ஆளுநரின் ஆணை” என்று கூறி த.வெ.க. அரசு பதங்கி, ஒதுங்கி நின்று வேடிக்கை பார்த்த உங்கள் இயலாமை சந்திரிக்கிறது CMsir?

சட்டமன்றத்தில் தீர்மானம் கொண்டு வந்ததற்கு முதல் நாள், ஒன்றிய அரசின் முழுக் கட்டுப்பாட்டில் இருக்கக்கூடிய சென்னை உயர்நீதி மன்றத்தின் 15 புதிய நீதிபதிகள் பதவியேற்பு விழாவில் “தமிழ்த் தாய் வாழ்த்து” மட்டுமே முதலில் இசைக்கப்பட்டு உள்ள நிலையில் ஒன்றிய அரசு நிகழ்ச்சி, ஆளுநர் பங்கேற்கும் நிகழ்ச்சி என்று சாக்கு போக்குச் சொல்லி தமிழை அவமானப்படுத்தும் “த.வெ.க. அரசே” திருந்திக்கொள்!

“தமிழை பழித்தவனை தாயே தடுத்தாலும் விடாதே” என்ற புரட்சிக் கவிஞர் பாரதிதாசன் வரிகளை நெஞ்சில் ஏந்திய தமிழ் இளைஞர்கள் மாமி அரசுக்கு தக்க பாடம் கற்பிக்க தயாராகி வருகிறார்கள் CM sir?

ஏற்கனவே “தமிழ்த் தாய் வாழ்த்து” பாடலுக்கு இருந்த அதிகாரத்தை பா.ஜ.க.விடம் அடகு வைத்துவிட்டு சட்டமன்றத்தில் தீர்மானம் கொண்டு வந்து மக்களை ஏமாற்றும் த.வெ.க. அரசே மசோதாவாக சட்டமன்றத்தில் கொண்டு வந்து நிறைவேற்றி ஆளுநர் ஒப்புதலுடன் சட்டமாக்கத் தயங்குவது ஏன் CM Sir?

இவ்வாறு அவர் தனது எக்ஸ் வலைதளப் பதிவில் கூறியுள்ளார்.

தமிழ்நாட்டில் விளையாட்டு

உள்கட்டமைப்பை வலுப்படுத்த ஒன்றிய அரசின் நடவடிக்கை என்ன? மக்களவையில் ஈரோடு கே.இ.பிரகாஷ் கேள்வி!

புதுடெல்லி, ஆக.13 - தமிழ்நாட்டில் ஒலிம்பிக் அகாடமி அமைப்பதற்கான எந்த முன்மொழிவும் கிடைக்கவில்லை எனக் கூறும் ஒன்றிய அரசு; மாநிலத்திற்கு தெளிவான ஒன்றிய ஆதரவு கட்டமைப்பு இல்லை என மக்களவையில் ஈரோடு கே.இ.பிரகாஷ் குற்றம்சாட்டினார்.



கேலோ இந்தியா திட்டம் (KIS) அல்லது வேறு ஏதேனும் ஒன்றியத் திட்டத்தின் கீழ் தமிழ்நாடு அரசிடமிருந்து ஒலிம்பிக் அகாடமி அமைப்பதற்கான முன்மொழிவு ஒன்றிய அரசுக்கு கிடைத்துள்ளதா, அத்தகைய முன்மொழிவுகளின் பரிசீலனை மற்றும் ஒப்புதல் நிலை, நியுதவி உள்ளிட்ட விவரங்கள், விளையாட்டு அகாடமிகளை அமைப்பதற்கான ஒன்றிய அரசின் நிதியுதவி வழங்கும் தகுதி அளவு கோல்கள் அல்லது வழிகாட்டுதல்கள் மற்றும் தமிழ்நாட்டில் அடித்தள விளையாட்டு உள்கட்டமைப்பு மற்றும் விளையாட்டு வீரர்களின் வளர்ச்சியை வலுப்படுத்த ஒன்றிய அரசு மேற்கொள்ளவுள்ள நடவடிக்கைகள் குறித்து கேள்வி எழுப்பப்பட்டது.

இளைஞர் நலன் மற்றும் விளையாட்டுத் துறை

அமைச்சர் (டாக்டர் மன்சூக் மாண்டவியா) பதில் வருமாறு :-
(a) இத்தகைய எந்த முன்மொழிவும் இந்த அமைச்சுக்கு கிடைக்கவில்லை.
(b) எழுவில்லை.
(c) மற்றும் (d) ‘விளையாட்டு’ என்பது மாநிலப் பட்டியலில் உள்ள பொருளாக இருப்பதால், விளையாட்டுத் துறையின் வளர்ச்சி, விளையாட்டு அகாடமிகளை அமைப்பதற்கு உள்கட்டமைப்பை வலுப்படுத்துதல் மற்றும் விளையாட்டு வீரர்களின் மேம்பாடு உள்ளிட்ட பொறுப்புகள் முதன்மையாக சம்பந்தப்பட்ட மாநில/ஒன்றியப் பிரதேச அரசுகளிடம் உள்ளன.

நாட்டில், தமிழ்நாடு மாநிலத்தையும் உள்ளடக்கி, விளையாட்டுத் துறையின்

வளர்ச்சியை வலுப்படுத்துவதற்காக பல்வேறு திட்டங்கள் மற்றும் விளையாட்டு நடவடிக்கைகள் மூலம் முக்கிய இடைவெளிகளை நிரப்புவதன் வாயிலாக ஒன்றிய அரசு இந்த முயற்சிகளுக்கு துணைபுரிகிறது:
i. கேலோ இந்தியா விளையாட்டுத் துறை மேம்பாட்டிற்கான தேசியத் திட்டம்;
ii. தேசிய விளையாட்டு சம்பளனாங்ககருக்கு (NSFs) உதவி;
iii. சர்வதேச விளையாட்டுப் போட்டிகளில் பதக்கம் வென்றவர்கள் மற்றும் அவர்களது பயிற்சியாளர்களுக்கு ரொக்க ஊக்கத்தொகை;
iv. தேசிய விளையாட்டு வீரர்கள்;
v. சிறப்புமிக்க விளையாட்டு வீரர்களுக்கான ஓய்வூதியம்;
vi. பண்டிட தீன்தயாள் உபாத்யாய தேசிய விளையாட்டு வீரர்கள் நலத் திட்டம்;
vii. தேசிய விளையாட்டு மேம்பாட்டு நிதியம்;
viii. இந்திய விளையாட்டு ஆணையம் (SAI) மூலம் விளையாட்டுப் பயிற்சி மையங்களை நடத்துதல்;

மற்றும் ix. விளையாட்டு அறிவியல் மற்றும் ஆராய்ச்சிக் கான தேசிய மையம் (NCSSR).

மேற்கண்ட திட்டங்கள் குறித்த விவரங்கள் அமைச்சம் மற்றும் இந்திய விளையாட்டு ஆணையத்தின் இணையதளங்களில் பொது மக்கள் பார்வைக்காக கிடைக்கின்றன. கேலோ இந்தியா திட்டத்தின் கீழ் உள்ள பல்வேறு விளையாட்டு வசதிகள், அதுவது விளையாட்டு உள்கட்டமைப்பு, கேலோ இந்தியா மையங்கள் (KIC), கேலோ இந்தியா மாநில சிறப்பு மையங்கள் (KISCE) மற்றும் கேலோ இந்தியா அங்கீகாரம் பெற்ற அகாடமிகள் (KIAA) ஆகியவற்றுடன், தமிழ்நாடு மாநிலத்தையும் உள்ளடக்கிய நாடு முழுவதும் உள்ள கேலோ இந்தியா விளையாட்டு வீரர்கள் (KIA) மற்றும் பயிற்சியாளர்கள் குறித்த விவரங்கள் அமைச்சத்தின் <https://dashboard.kheloindia.gov.in> என்ற இணையதள டாஷ்போர்டில் பொதுமக்கள் பார்வைக்காக கிடைக்கின்றன.

மேற்கண்டவாறு கே.இ.பிரகாஷ் எம்.பி.க்கு பதிலளிக்கப்பட்டது.

தமிழ்நாட்டில் ஓய்வுபெற்ற

விளையாட்டு வீரர்களுக்காக ஒன்றிய அரசின் நலத்திட்டங்கள் என்ன?

மக்களவையில் ஆ.மணி கேள்வி!



ஒய்வுபெற்ற விளையாட்டு வீரர்களின் மூலம் பயனடைந்துள்ளவர்களின் எண்ணிக்கை எவ்வளவு? விளையாட்டுப் பிரிவு வாரியான விவரங்கள் என்ன?

ஒய்வுபெற்ற விளையாட்டு வீரர்களுக்கு ஒய்வுக்குப் பிந்தைய காலத்தில் வேலைவாய்ப்பு, பயிற்சியாளர் பணி, விளையாட்டு நிர்வாகப் பொறுப்புகள், திறன் மேம்பாடு மற்றும் வாழ்வாதார உதவிகள் வழங்குவதற்காக ஒன்றிய அரசு நடவடிக்கைகள் மேற்கொண்டுள்ளதா? ஆ.மணி மக்களவையில் கேள்வி கேட்டார். இளைஞர் நலன் மற்றும் விளையாட்டுத் துறை அமைச்சர் டாக்டர். மன்சூக் மாண்டவியாவிடம் கேள்வி எழுப்பினார்.

திராவிட இயக்க தீரர்கள் நினைவு நாள்

எஸ்.பி. சற்குணபாண்டியன் ஆகஸ்ட் 13 (2016)



‘மாணவி சற்குணம்’ என்ற பெயரில் கழக மேடைகளில் பேசி வந்த சற்குணபாண்டியன் சிறுமியாக இருந்தபோதே, கழகக் கொள்கைகளை இதயத்திலே பதிய வைத்துக் கொண்டவர். இவரது தந்தை பழம் பெரும் சுயமரியாதைக்காரரான பொன்னுசாமி அவர்களால் ஊக்கமும் உற்சாகமும் ஊட்டப்பட்டு, திராவிட இயக்கத்தின் தீயமாய், மாதாந்தர திலகமாய் விளங்கியவர்.

“சொல்லின் செல்வி” என்று போற்றி அண்ணாவால் பாராட்டப்பட்ட இவர், மாணவரணி, மகளிர் அணி, வ.சென்னை மாணவரணி, சென்னை மாவட்ட மகளிர் அணி, மாநில மகளிர் அணியின் செயலாளர் என்று படிப்படியாகப் பொறுப்பேற்று, கழக துணைப் பொதுச்செயலாளராக பொறுப்பு வகித்தார்.

1971இல் சென்னை மாநகராட்சிக்கு நியமன உறுப்பினராகவும் – 1989, 1996 ஆகிய இரண்டு முறை சென்னை இராத்தாகிருஷ்ணன் நகர் தொகுதி சட்டமன்ற உறுப்பினராக தேர்ந்தெடுக்கப்பட்டதோடு, 1996ல் தலைவர் கலைஞர் அவர்கள் அமைச்சரவையில் சமூக நலத்துறை அமைச்சராக இருந்தார்.

மதுரை, திருச்சி, சென்னை ஆகிய இடங்களில் மண்டல மகளிர் மாநாடு நடத்தி ஒன்றிய, நகர மகளிர் அமைப்புகளை உருவாக்கிய பெருமை இவரைச் சாரும்.

17.9.1988 அன்று சென்னையில் நடைபெற்ற தேசிய முன்னணி ஊர்வல அணிவகுப்பில் பல்லாயிரக்கணக்கான மகளிரைப் பங்கேற்கச் செய்து ஊர்வலத்திற்கு சிறப்பு சேர்த்ததன் காரணமாக சென்னை கடற்கரையிற் நடைபெற்ற தேசிய முன்னணித் துவக்க விழாப் பொதுக்கூட்டத்தில் கலைஞர் திருக்கரத்தால் தங்கச் சங்கிலி பரிசு பெற்றவர்.

திருச்செந்தூர் நீதிகேட்டு நெடும்பயணத்தில் தலைவர் கலைஞருடன் பயணம் மேற்கொண்டவர். கழகம் நடத்திய அனைத்துப் போராட்டங்களிலும் மகளிர் படை திரட்டி அதற்குத் தலைமை தாங்கி சிறை சென்றவர்.

இளம் பிராயத்திலிருந்து இவருக்கு இயக்கத் திலகம் நடத்திய அனைத்துப் போராட்டங்களிலும் பேச்சாற்றலையும் பாராட்டும் வகையில் கழகத்தின் சார்பில் நடைபெற்ற ஐம்பெரும் விழாவினாலும் (1990) தலைமைக் கழகத்தின் சார்பில் கலைஞர் அவர்கள் இருருக்கு வழங்கி சிறப்பித்தார்.

**தலைமைக் கழகம்
தி.மு.க.**